

زندگی موت اور انسان

آئینہ قرآنی میں

ڈاکٹر اسرار احمد

مرکزی انجمن خدام القرآن
لاہور

عہدِ حاضر میں انسان کے وجود کے جس داخلی تضاد کو اپنے مخصوص مزاحیہ انداز
میں واضح کیا سان العصر اکبر الہ آبادی نے کہ

کہا منصور نے خدا ہوں میں ڈارون بولا بوزنا ہوں میں

بسن کے کہنے لگے مرے اک دوست فکر بر کس بقت رہمت اوست

سان الملّت علامہ اقبال کو اس کے کامل فہم میں کچھ وقت لگا۔

ابتداءً تو انہیں انسان کا صرف خاکی وجود ہی نظر آیا چنانچہ یہ تک کہ بیٹھے کہ

عمل سے زندگی بنتی ہے جنت بھی بہنم بھی یہ خاکی اپنی فطرت میں نہ نوری ہے نہ تاری ہے

لیکن بعد میں تدریجاً حقیقت منکشف ہوتی چلی گئی۔ چنانچہ بال جبریل میں فرماتے ہیں کہ

خاکی و نوری نہاد بندہ مولا صفات ہر دو جہاں سے غنی اُس کا دل بے نیاز!

اور آخر کار نہ صرف یہ کہ وہ اس قطعی اور حتمی نتیجے تک پہنچ گئے کہ ہماری اصل ذات یا

انما خودی تو ہے ہی خالصتہً نوری الاصل

لفظ نوری کہ نام اد خودی است زیر خاک ماسدا ر زندگی است!

بلکہ اس حقیقت کو بھی پاگئے کہ ہماری ہستی کا یہ نورانی عنصر دراصل خود خدا ہی کی ایک تجلی ہے؛

ہے نور تجلی بھی اسی خاک میں پنہاں غافل تو ز صاحب ادراک نہیں ہے

اور دم چسیت ہ پیام است! شنیدی نہ شنیدی ہے

در خاک تو یک جلوة عام است نہ دیدی !!

دین دگر آموز۔ شنیدین دگر آموز

کاش کہ عہدِ حاضر کے مسلمان کو اس "دین دگر" اور "شنیدین دگر" کی توفیق مل جائے

خدایا آرزو میری یہی ہے مرا نور بصیرت عام کر دے

زندگی موت اور انسان

آئینہ قرآنی میں

ڈاکٹر اسرار احمد



مکتبہ خدام القرآن لاہور

36 کے ماڈل ٹاؤن لاہور فون: 5869501-03

نام کتاب _____ زندگی، موت اور انسان آئینہ قرآنی میں
اشاعت اول _____ فروری 1988ء
حالیہ اشاعت _____ اگست 2006ء
تعداد اشاعت _____ 2200
ناشر _____ ناظم نشر و اشاعت، مرکزی انجمن خدام القرآن لاہور
مقام اشاعت _____ 36۔ کے ماڈل ٹاؤن لاہور
فون: 03-5869501
مطبع _____ شرکت پرنٹنگ پریس لاہور
قیمت _____ 15 روپے

email: publications@tanzeem.org
website: www.tanzeem.org

بِسْمِ اللّٰهِ الرَّحْمٰنِ الرَّحِیْمِ

تقسیم

میری بڑی تحریریں اس کتابچے میں شامل ہیں ان میں سے پہلی تحریر اکیس بائیس سال پرانی ہے۔ اس لیے کہ یہ اوائل ستائیس میں اس زمانے میں لکھی گئی تھی جب میں دوبارہ لاہور منتقل ہوا ہی تھا اور میری زندگی کے اس دور کا آغاز ہونے والا تھا جس کے اہم نشانات راہ میں پیشہ طلب سے علمی زندگی اور انجمن خدام القرآن لاہور کی تاسیس اور تنظیم اسلامی کا قیام! — اس زمانے میں مولوی محمد امجد الدین سلفی مرحوم و منظور ہفت روزہ الاعتصام کے ادارہ تحریر سے وابستہ تھے انہوں نے اشاعت کیلئے کسی مضمون کی فرمائش کی — میں کبھی اپنے زمانہ طالب علمی میں تو اسلامی جمعیت طلبہ کے ہفت روزہ پر پے "عزم" میں لکھا تھا اور ۱۹۵۱ء میں تحریک اسلامی سے شدید ذہنی اور قلبی وابستگی کے باعث سخت احصائی دباؤ کے تحت "تحریک جماعت اسلامی" ایک تحقیقی مطالعہ نامی طویل تحریر بھی میرے قلم سے نکل چکی تھی لیکن اس کے بعد سے مسلسل دس سال اس طرح گزر گئے تھے کہ کسی کو ذاتی خط لکھنے کے لیے بھی شاید ہی قلم ہاتھ میں لیا ہو —

لہذا میں معذرت کرتا ہوں — لیکن جب ان کا اصرار بہت بڑھا تو ایک روز اچانک قلب ذہن کی کسی خاص کیفیت میں یہ تحریر قلم سے صادر ہو گئی۔ "الاعتصام" جماعت اہلحدیث کا ترجمان تھا اور مجھے یقین تھا کہ یہ تحریر اس میں ہرگز نہیں چھپ سکے گی۔ لیکن محمد امجد الدین سلفی مرحوم نے اسے شائع کر دیا — مجھے حیرت ہوئی کہ اس پر انہیں متعدد خطوط تعریف و تحسین پر مشتمل موصول ہوئے۔ جن میں سے بعض انہوں نے مجھے بھی دکھائے، ان میں سے ایک خط ملک حسن علی جامعی شرقپوری نے تحریر فرمایا تھا جس میں انہوں نے اس تحریر کی بہت دل کھول کر تعریف کی تھی اور اسے سبکدوشی اور فلسفہ اقبال کا پختہ قرار دیا تھا — اس اثنا میں میرے ذہن میں "حقیقت انسان" کے عنوان سے اس کی دوسری قسط کا پہلی

سچی تیار ہو گیا تھا۔۔۔۔۔ بلکہ اس کا ابتدائی قلب بند بھی ہو گیا تھا۔۔۔۔۔ لیکن ادھر گت
 ۶۶ء میں جب ”میشاق“ کا پہلا پرچہ میری ادارت میں شائع ہوا۔ اور میں نے اپنی ’الاعتصام‘
 میں شائع شدہ تحریر کو بھی اُس میں شامل کر دیا تو مولانا امین احسن اصلاحی نے اسے ناپسند فرمایا
 کہ یہ ابوالکلامی انداز ہے۔۔۔۔۔ اس کا زمانہ گزر چکا! ”میشاق“، چونکہ اس وقت اُنہی کے
 ”زیر سرپرستی“ شائع ہو رہا تھا لہذا میں نے اُن کے جذبات کا احترام کیا۔۔۔۔۔ اور اس طرح
 اُس دوسری قسط کی تکمیل و تسوید کی نوبت نہ آسکی۔ بلکہ واقعہ یہ ہے کہ اس کے بعد اس طرز کی
 بس ایک ہی تحریر میرے قلم سے اور علی جوڑا و نجات، نامی کتابچے میں شامل ہے، تاہم اس کے
 بعض نکات گاہے بگاہے میرے ذہن میں کلبلا تے رہے۔

ادھر ۸۳ء میں اچانک اس ’کلبلا ہٹ‘ نے زور کیا اور اس کا ایک حصہ ذہن سے
 بذریعہ قلم قسط اس منتقل ہو گیا تو خیال آیا کہ اگر اسے شائع کر دیا جائے تو شاید تکمیل کا فطری تقاضا
 دوسری حروفیات میں سے وقت نکالنے پر آمادہ کر سکے۔ چنانچہ اولاً ’حکمتِ قرآن‘ کے نمبر
 ۸۳ء کے شمارے میں دوبارہ ”حقیقتِ زندگی“ اور دسمبر ۸۳ء میں ”حقیقتِ انسان“ کی قسط اول
 اشاعت ہوئی۔ اس کے بعد الحمد للہ کہ مارچ اپریل ۸۴ء کے مشترک شمارے میں ”حقیقتِ انسان“
 کی دوسری قسط بھی شائع ہو گئی۔۔۔۔۔ لیکن افسوس کہ مضمون طوالت اختیار کر گیا اور اس کی
 تکمیل کی نوبت تا حال نہیں آسکی۔

حال ہی میں یہ خیال آیا کہ ”حقیقتِ زندگی“ اور ”حقیقتِ انسان“ کی قسط اول کو تو ایک
 کتابچے کی صورت میں شائع کر ہی دیا جائے۔ شاید کہ گچھ ذہین اور حساس نوجوانوں کو اپنی
 حقیقت کا سراغ مل جائے اور اُن کے اندر کا سوہا ہوا انسان جاگ اُٹھے!!

خاکسار
اسرارِ غمغمی

حقیقتِ زندگی

زندگی محض "عناصر میں ظہورِ ترتیب" ہی کا نام ہے یا اس پر وہ زندگی ہے، کئی حقیقت
 کبریٰ "معشوق" بنی چھٹی ہے؛ اسی طرح موت زندگی کے خاتمے کا نام ہے یا یہ بجائے
 خود زندگی ہی کا ایک وقفہ ہے! ع: یعنی آگے بڑھیں گے دم لے کر آئے۔

ہم اپنی زندگی کو "امروز" و "فردا" کے پیمانوں سے ناپیں اور حسرت سے پکاراٹھیں کہ،
 "عمرِ روزانہ کے لئے تھے چار دن" دو آرزوئیں کٹ گئے دو انتظار میں۔

یا اسے ع: جاوداں، بہیم دواں، ہر دم جواں، مانیں اور اپنی ابدیت کے سرورِ دیگر تصور سے
 شاد کام ہوں؟

اس مسئلے کے حل کا سارا دار و مدار اس پر ہے کہ آیا ہم محض "عالمِ محسوسات" تک محدود
 رہنے کا فیصلہ کرتے ہیں اور صرف "حواسِ خمسہ" کی محدود دریافتوں پر اکتفا کرتے ہیں یا عقل و
 وجدان کی قوتوں کو بھی کام میں لاتے ہیں اور "اپنے من میں ڈوب کر" "سراغِ زندگی" کو
 پانے کی سعی کرتے ہیں۔

'عالمِ محسوسات' اور 'حواسِ خمسہ' تک محدود رہیے تو زندگی بس پیدائش سے موت
 تک کے وقفے کا نام ہے۔ قرآن مجید ان 'مومنین' تجرِبہ و شہود کے تصورِ حیات کو ان الفاظ

زندگی کیسے "عناصر میں ظہورِ ترتیب"	موت کیسے، "انہی اجزا کا پریشاں ہونا"	۱
"چرخِ کوکب" یہ سلیقہ ہے کس تم گاری میں	کئی معشوق ہے اس پر وہ زندگی میں	۲
"موت" ایک زندگی کا وقفہ ہے	یعنی آگے بڑھیں گے دم لے کر،	۳
"تو سے پیمانہ امروز و فردا سے ناپ	جاوداں، بہیم دواں، ہر دم جواں ہے زندگی	۴

میں بیان فرماتا ہے :

انْ هِيَ (الْحَيَاتِنَا الدُّنْيَا وَمَا
تَحْتُنَّ بِمَبْعُوثَاتِنَ - (الانعام)
اور مَا هِيَ (الْحَيَاتِنَا الدُّنْيَا فَنُوتُ
وَمَتَّحِي وَمَا يَهْدِيكُنَّ إِلَّا الدَّهْرُ
(الباقية)

ہمارے لیے زندگی نہیں مگر سہی دنیا کی
اور ہم کو پھر نہیں زندہ ہونا۔
کچھ نہیں بس یہی ہمارا جینا ہے دنیا کا۔
ہم مرتے ہیں اور جیتے ہیں اور نہیں ہلاک
ہوتے مگر صرف اگر (دش) زمانہ سے!

اور ان کے ذہن کی پستی اور علم کی کوتاہی پر ان الفاظ میں تبصرہ فرماتا ہے :

يَعْلَمُونَ ظَاهِرًا مِّنَ الْحَيَاةِ
الدُّنْيَا - (الزوم)
اور ذَلِكَ مَبْلَغُهُمْ مِنَ الْعِلْمِ - (انجم)
یہ لوگ صرف دنیوی زندگی کے ظاہر
کو جانتے ہیں۔
بس یہیں تک پہنچے ان کی علم میں!

کیا واقعی زندگی بس اسی مختصر سے وقفے کا نام ہے؟ ہمارے حواس خمسہ یقیناً
ولادت کے قبل اور موت کے مابعد کے بارے میں بالکل لاچار و بے بس ہیں لیکن کیا
عقل انسانی اسے باور کرتی ہے؟ اور وجدان اسے قبول کرتا ہے؟ ذرا آنکھیں بند کر کے
اس وسیع و عریض کائنات کی عظمت و وسعت کا تصور کرو! پھر سوچو کہ اس کائنات کا مرکز
وجود انسان ہے۔ سلسلہ تخلیق کا کمال! ارتقائے حیات کی آخری منزل!
تو کیا اس کی حقیقت بس یہی کچھ ہے کہ پتھریں کے "لَعِبٌ وَ لَهْوٌ" اور بڑھاپے کے
"لَيْكِلَا يَعْلَمَ مِنْ بَعْدِ عِلْمِ شَيْئًا" کے مابین ایک تھوڑے سے وقفے کے

لَعِبٌ وَ لَهْوٌ أَلَمْ يَلْعَبُ الْبَشَرُ إِلَّا لَهْوًا (سورۃ الحج)

جان لو کہ دنیا کی زندگی لعب و لہو ہے الخ

وَمِنكُمْ مَّن يَمُوتُ إِلَىٰ أَنْ ذَلَّ الْعُسْرُ لَيْكِلَا يَعْلَمَ مِنْ بَعْدِ عِلْمِ شَيْئًا (سورۃ الحج)

اور تم میں سے کچھ لوگ جاتے ہیں جی عمر کو تاکہ جانیں جاننے کے بعد کوئی چیز۔

ہوش و شعور کا نام حیاتِ انسانی ہے گویا۔ ع: "اک ذرا ہوش میں آنے کے خطا دار ہیں ہم! جو کوئی حیاتِ انسانی کے اس تصور پر مطمئن ہو سکتا ہو، وہ ہو۔ آخر سطحِ ارض پر انسان ہی تو نہیں بستے۔ لاتعداد حیوانات، چرند پرند بھی یہیں بس رہے ہیں، تو کون سے تعجب کی بات ہے کہ خود انسانوں میں ایک گروہ کثیر انسان نما حیوانوں ہی کا ہوا!

لَهُمْ قُلُوبٌ لَا يَفْقَهُونَ بِهَا
وَلَهُمْ أَعْيُنٌ لَا يُبْصِرُونَ بِهَا
وَلَهُمْ آذَانٌ لَا تَسْمَعُونَ بِهَا
أُولَٰئِكَ كَالْأَنْعَامِ بَلَّغْنَا مِنْهُمْ أَصْلَ
وہ دل رکھتے ہیں لیکن غور نہیں کرتے،
آنکھیں رکھتے ہیں، پر دیکھتے نہیں،
کان رکھتے ہیں، پر سننے نہیں۔ وہ
حیوانوں کی مانند ہیں بلکہ ان سے بھی
گئے گزرے۔ (سورۃ الاعراف)

اپنی حقیقت سے بے خبر اور اپنی عظمت سے غافل یہ انسان نما حیوان درحقیقت "اک ذرا ہوش میں آنے کے" بھی بس مغالطے ہی میں مبتلا ہیں۔ وحیِ الہی تو انہیں زندہ ہی تسلیم نہیں کرتی۔

فَأَنذَكُ لَا تَسْمَعُ الْمَوْتَىٰ وَلَا تَسْمَعُ
الْقَبْرِ الدُّعَاءَ (سورۃ الزوم)
کیونکہ تم مردوں کو نہیں سنا سکتے اور نہ ہی
بہروں کو اپنی پکار سنا سکتے ہو۔

جن کا حال یہ ہو کہ ع: "روح سے تھانڈگی میں بھی تہی جن کا جسد" وہ کب حیاتِ انسانی کے لطیف حقائق کا ادراک کر سکتے ہیں! قفسِ حواس کے ان زندانیوں کو کون باور کرا سکتا ہے کہ ایسے کچھ تاری بھی ہیں سا حقیقت میں نہاں۔ چھوٹے گانز جنہیں زخو مضراب حواس ہاں! جن کا دہن اس "چارون" کی "عمر دراز" پر مطمئن نہ ہوتا ہو، جن کے جسدِ فانی میں

وَرَضُوا بِالْحَيٰوةِ الدُّنْيَا وَاطْمَأَنَّنُوا بِهَا۔ (سورۃ یونس)

اور راضی ہو گئے حیاتِ دنیوی سے اور اسی پر مطمئن ہو گئے۔

عمرِ رازنامہ کے لاسے تھے چارون دو آرزوئیں کٹ گئے دو انتظار میں نظر،

حیاتِ حقیقی کر دیں لے رہی ہو اور جنہیں خود اپنے اندر ہی کی کوئی چیز اپنی عظمت کی جانب اشارے کرتی محسوس ہو ان کے ضمیر پر جب "نزولِ کتاب" ہوتا ہے تو حقیقتِ حیات کی "گرہ" کھلتی ہے اور وحیِ الہی کی بدلی سے حقائق کی بارش ہوتی ہے تو ان کی عقل و وجدان کی پیاسی زمین کو ایسے محسوس ہوتا ہے جیسے اُسے بعینہ وہی چیز مل گئی جس کی اُسے پیاس تھی۔ اور تب وہ حیاتِ انسانی جو سو اس خسرو کی "بندگی" میں گھٹ کر جوئے کم آب نظر آتی تھی ذہنِ انسانی کے اُن کے چنگل سے "آزاد" ہوتے ہی ایک "بہرِ بیخراں" کی صورت اختیار کر لیتی ہے اور یہ حیاتِ دنیوی، جو لاعلمی اور بے خبری میں اصل حیات "قرار پاتی تھی" ٹکڑا اور سٹ کر اہل کتاب حیات کے محض ایک دو بیاچے اور مقدمے کی شکل اختیار کر لیتی ہے۔ صاعقہ حق کو نذر کر اعلان کرتا ہے:

وَالَّذِينَ الذَّارِ الْآخِرَةَ لَهِمْ
الْحَيَوَانُ۔ (سورۃ العنکبوت)۔
اسل زندگی تو آخرت کی زندگی ہے۔

اور انسانوں کے اس عظیم هجوم پر نظر ڈالتے ہوتے جو حیاتِ دنیوی کے لہو و لعب ہی کو اصل حیات قرار دیتے بیٹھا ہے، حسرت کے ساتھ پکارتا ہے۔
لَوْ كَانُوا يَعْلَمُونَ۔
کاش کہ یہ جانتے!

پھر کبھی ڈانٹا جاتا ہے:

كَلَّا بَلْ نَحْبِبُونَ الْعَاجِلَةَ
وَنَقْذِرُونَ الْآخِرَةَ (سورۃ القیامہ)
کچھ نہیں بس تم دنیا سے محبت کرتے
ہو اور آخرت کو توج دیتے ہو۔

اور کبھی شکوہ کیا جاتا ہے:

بَلْ تُوْثِرُونَ الْحَيٰوةَ الدُّنْيَا
تم حیاتِ دنیوی کو تزیج دیتے ہو حالانکہ

لے تیرے ضمیر پر جب تک نہ نزولِ کتاب گرہ کٹا ہے درازی زم صاحب کٹاف (اقبال)

لے بندگی میں گھٹ کر جاتی ہے کہ جوئے کم آب اور آزادی میں بہرِ بیخراں ہے زندگی (۷)

وَالْآخِرَةُ خَيْرٌ وَأَبْقَىٰ - (سورۃ الاعلیٰ)

آخرت بہتر بھی ہے اور باقی رہنے والی بھی۔

اللہ! اللہ! کیا انقلاب ہے، کہاں یہ ذہن کی تنگی کہ زندگی بس یہی زندگی ہے اور کہاں یہ وسعت نظر کہ حیات انسانی ابدی اور سرمدی ہے جس کی کوئی انتہا نہیں! مجھ سے یہ مایوس کن تصور کہ موت سلسلہ حیات کا اختتام ہے اور مجھ اس حقیقت کا ادراک کہ موت تو اصل شہر زندگی کا شاہ درہ ہے۔

بد قسمتی سے اُفروی زندگی کے ماننے والوں میں بھی بہت کم بلکہ شاید ہی ایسے ہیں جو اُس کے جاننے والے ہوں۔ اُس کا ماننا جس قدر آسان ہے 'جاننا' اُس قدر دشوار ہے۔ 'ماننا' تو محض توارث سے بھی مل جاتا ہے لیکن 'جاننے' کے لیے اپنے ظرف ذہنی کو وسیع و عمیق کرنے کی ضرورت ہے۔ اور اس کا موقع آج کی مادہ پرست دنیا میں کسے نصیب ہے!

ماننے والوں کی ایک غالب اکثریت نے 'حیاتِ دنیوی' کو اصل کتاب 'جان' کر 'حیاتِ اُفروی' کو بس اس کے تتمے اور ضمیمے کی حیثیت سے 'مانا' ہے۔ حالانکہ 'جاننا' یہ چاہیے کہ اصل کتاب حیات تو موت کے بعد کھلنے والی ہے۔ یہ حیاتِ دنیوی تو بس اُس کا ایک ویسا چہرہ ہے یا مقدمہ! وہ حقیقت ہے اور یہ محض اُس کا ایک عکس۔ وہ ابدی ہے اور لامتناہی اور یہ عارضی ہے اور مختتم، وہ حقیقی اور واقعی ہے اور یہ اُس کے مقابلے میں محض کھیل تماشا بلکہ "متاعِ غرور" — آیاتِ بنیات!

وَمَا الْحَيٰوةُ الدُّنْيَا فِي الْآخِرَةِ

اور دنیا کی زندگی کچھ نہیں آخرت کے

الْاِمْتَاعِ - (سورۃ الزمذ

آگے مگر متاعِ حقیر۔

فَمَا مَتَاعُ الْحَيٰوةِ الدُّنْيَا فِي

سو کچھ نہیں نفع اٹھانا دنیا کی زندگی کا

آخرت کے مقابلے میں مگر مقبوضا۔	الْآخِرَةَ الْأَقَلِيلُ۔ (سورۃ التوبہ)
اور یہ دنیا کا جینا تو بس جی بہلانا اور	وَمَا هَذِهِ الْحَيَاةُ الدُّنْيَا إِلَّا
کھیلنا ہے۔	لَهْوٌ وَلَعِبٌ۔ (سورۃ العنکبوت)
اور دنیا کی زندگی تو صرف دھوکے کا	وَمَا الْحَيَاةُ الدُّنْيَا إِلَّا مَتَاعٌ
سامان ہے۔	الْفُورِيُّ۔ (سورۃ الحديد وآل عمران)

اسی حقیقت پر شاہد ہیں۔

لیکن حیاتِ دُنویٰ کی یہ ساری بے بضاعتی اور کم مانگی حیاتِ اُخرویٰ کے مقابلے ہی میں ہے۔ ورنہ بجائے خود یہ ایک ٹھوس حقیقت ہے۔ ذرا غور کرو جو کتابِ حکیمِ مومنؑ کو بھی ایک مثبت حقیقت قرار دے جو حیاتِ ہی کی طرح تخلیق کے مراحل سے گزرتی ہے وہ حیاتِ دُنویٰ کو کب بے حقیقت ٹھہرا سکتی ہے۔ یہ بے حقیقت صرف اُس وقت بنتی ہے جب اُس کا تقابلِ حیاتِ اُخرویٰ سے کیا جائے اور متابعِ غرور اُس وقت قرار پاتی ہے جب نگاہیں اُس پر اس طور سے مرکوز ہو جائیں کہ دل و دماغ حیاتِ اُخرویٰ سے محجوب ہو جائیں۔ یہی رمز ہے قرآنِ حکیم کے اس تبصرے میں کہ: يَفْلِكُمُونَ ظَاهِرًا مِّنَ الْحَيَاةِ الدُّنْيَا۔۔۔۔۔ یہ مومنین حیاتِ دُنویٰ، خود حیاتِ دُنویٰ کی حقیقت سے کب واقف ہیں۔ اس کا بھی بس ظاہر ہی اُن کی نگاہوں کے سامنے ہے خود اس کی حقیقت آشکارا ہو جائے تو حیاتِ انسانی کے مجملہ حقائق تک رسائی کی راہیں روشن ہو جائیں۔

قرآنِ حکیم نے حیاتِ دُنویٰ کو حیاتِ انسانی کا ایک اتھانی وقفہ قرار دیا ہے:

خَلَقَ الْمَوْتَ وَالْحَيَاةَ لِيَبْلُوَكُمْ كَيْفَ تَحْسَبُونَ عَمَلَكُمْ۔ (سورۃ الملک)

خَلَقَ الْمَوْتَ وَالْحَيَاةَ لِيَبْلُوَكُمْ كَيْفَ تَحْسَبُونَ عَمَلَكُمْ۔ (سورۃ الملک)

بنایا جینا اور مرنا تاکہ تم کو جانچے کون تم میں اچھا کتنا ہے کام۔ (ترجمہ شیخ البند)

الْيَوْمَ أَحْسَنُ عَمَلًا - (سورۃ الملک)

میں اچھا کرتا ہے کام۔

یعنی یہ امتحان گاہ ہے، نتائجِ آفریت میں برآمد ہوں گے۔

قلمِ مہستی سے تو اُبھرا ہے مانندِ حجاب اس زیاں غمانے میں تیرا امتحان ہے زندگی

یہ گھڑیِ عمر کی ہے تو عمرِ عمر میں ہے پیش کرنا غفلِ عمل کوئی اگر دفتر میں ہے

اور نبی اکرم صلی اللہ علیہ وسلم نے دنیا کو آفریت کی کھیتی سے تعبیر فرمایا ہے "الدُّنْيَا مَرْزَعَةٌ

الْأَخْصَى" — غرض یہ کہ آفریت سے ملا کر دیکھو تو حیاتِ دُنویہ بھی ایک مٹھوس

حقیقت ہے، بصورتِ دیگر اس کا کوئی حقیقی وجود ہی نہیں رہ جاتا۔

آفریت سے قطع نظر، حیاتِ دُنویہ کی حقیقت اس کے سوا اور کیا ہے کہ:

إِعْلَمُوا أَنَّمَا الْحَيَاةُ الدُّنْيَا جان رکھو کہ دنیا کی زندگی یہی ہے کھیل

لَعِبٌ وَلَهُمْ فِيهَا مَنَازِلُ مَعْرُومَاتٍ اور تماشا اور بناؤ اور بڑائیاں کرنی ہیں

يُنَبِّئُكُمْ وَتَكَاثُرِ الْأَمْوَالِ وَ میں اور بہتات ڈھونڈنی مال کی اور اولاد

الْأَوْلَادِ - (سورۃ الحديد) کی !!

لیکن بچپن کے کھیل کود، نوجوانی کی آرائش و زیبائش اور بناؤ و سنگھارِ شباب کے فخر و

مہابات اور کہولت کے مکارِ اموال و اولاد کے ان ہی ادوار سے گزرتے ہوئے "اک ذرا

ہوش میں آنے سے حیاتِ دُنویہ ایک حقیقتِ کبرئی اور نعمتِ غیر مترقبہ کی صورت میں

جلوہ گر ہوتی ہے۔ اور اگر یہ ہو جائے تو بس یہی حاصلِ حیات ہے۔ اگر چہ یہ ایک دردناک

حقیقت ہے کہ یہ ہوش کسی کسی کو نصیب ہوتا ہے۔ وَمَا يُلْمَعُ إِلَّا ذُو حَظٍّ عَظِيمٍ۔

ہوش میں آکر اگر حقیقت کی کوئی جھلک دیکھ پاؤ اور پھر اسی کے رُخِ زیبا کے پرتار

اور اسی کی زلفِ گرہ گیر کے اسیر ہو جاؤ تو بس یہی سرمایہ حیات ہے، پھر جب تک یہاں

رہو گے چین اور سکون سے رہو گے اور "أَحَقُّ بِالْأَمِينِ" قرار پاؤ گے موتِ جملہ عروسی

۱۰ اور یہ بات مٹی ہے اُسی کو جس کی بڑی قیمت ہو۔ (سورۃ حم المجددہ) (ترجمہ شیخ الہند)

۱۱ مَا أَحَقُّ الْعَرِيدِينَ أَحَقُّ بِالْأَمِينِ - (سورۃ الانعام)

میں داخلے سے زیادہ خوش آئند نظر آئے گی اور اُس کا استقبال سکرلاتے ہوئے کرو گے۔

نشانِ مردِ مومنِ باتو گویم چوں مرگ آید تبتم بر لبِ اوست
اور وہاں اٹھو گے تو اس حال میں کہ:

نورُهُمْ يَسْتَعِي بَيْنَ أَيْدِيهِمْ
وَيَأْتِيَانِهِمْ - (سورۃ الحمد سورۃ القدریم)
اُن کی روشنی دوڑتی ہوگی اُن کے آگے
اور اُن کے واپس۔

اور پھر ابد الابد تک امن اور سکون ہی میں نہیں رہو گے بلکہ تمہاری مشاہدہ سستی کی لحاظ بہ لحاظ
بڑھتی ہوتی پیاس کو آسودگی عطا کی جائے گی۔ یہاں تک کہ تم "حقیقت الخالق" اور "جان
جاناں" کا مشاہدہ کرو گے!

وَجُوهٌ يَّوْمَئِذٍ نَّاصِرَةٌ إِلَىٰ ذٰلِكَ
نَاطِرَةٌ ط (سورۃ القیامہ)
کتنے مناس دن تازہ ہیں اپنے رب
کی طرف دیکھنے والے۔

اور اگر ہوش میں نہ آئے، زمینی خواہشات ہی میں غلطاں و پیمان رہے اور اذیت سے منہ
پڑ کر سستی ہی پر نگاہوں کو جمائے رکھا اور یہاں کی جھوٹی مسرتوں اور آسودگیوں ہی کی تلاش میں
سرگرداں رہے تو یہ زندگی تماشوں اور آرزوؤں کے "بحیرِ لٹیچی" میں دیوانہ وار ہاتھ پاؤں
مارتے ہی بیت جائے گی، جہاں "ظلماتٌ بَعْضُهَا فَوْقَ بَعْضٍ" کے سوا کچھ نہیں۔

أَوَلَمْ نَلْمِ فِي بَحْرِ لَّتِي يَفْسُهُ
مَوْجٌ مِّنْ فَوْقِهِ مَوْجٌ مِّنْ فَوْقِهِ
یا جیسے اندھیرے گہرے دریا میں چرٹی
آتی ہے اس پر ایک لہر اس پر ایک

۱۰ تمہیں بتاؤں کہ مرد مومن کی نشانی کیا ہے، جب موت کا وقت آئے تو اس کے ہنٹوں پر سکرا بٹھ جاتی ہے۔ اقبال

۱۱ وَلِكَيْتُمْ أَخْلَدُوا إِلَى الْأَرْضِ وَاتَّبَعَ هَوَاهُ (سورۃ الاعراف)

"مگر وہ تو ہر زمین کا اور پیچھے ہو گیا اپنی خواہشوں کے" (ترجمہ شیخ الہند)

۱۲ أَفَمَنْ يَتَّبِعْهُ يَكْتُمُ أَعْمَىٰ أَهْدَىٰ أَمَّنْ يَتَّبِعْهُ سَوِيًّا حَلِيًّا وَسَايَةً فَسْتَقِيمُ - (سورۃ الملک)

(جہلا ایک جو چلے آؤند چاہئے منہ کے بل وہ سیدھی راہ پائے یا جو چلے سیدھا ایک سیدھی راہ پر)

سَحَابٌ ظَلَمَاتٌ بَعْضُهَا فَوْقَ بَعْضٍ ط (سورة النور)

اور لہر اور اس پر بادل، اندھیرے ہیں ایک پر ایک۔

پھر مر دے گا اس پیاسے کی موت جو سراب کو پانی سمجھ کر دیوانہ وار دوڑتا رہا حتیٰ کہ انتہائی حسرت و یاس کی حالت میں جان دے دی۔

وَالَّذِينَ كَفَرُوا أَعْمَالَهُمْ كَسَرَابٍ بِقِيَعَةٍ يَحْسَبُهُ الظَّمَانُ مَاءً حَتَّىٰ إِذَا جَاءَهُ لَمْ يَجِدْهُ شَيْئًا وَوَجَدَ اللَّهُ عِنْدَهُ قَوْفًا ۚ يَسْأَلُهُ (سورة النور)

اور جو لوگ منکر ہیں ان کے کام جیسے ریت جنگل میں پیسا جانے اس کو پانی یہاں تک کہ جب پہنچا اس پر اس کو کچھ نہ پایا اور اللہ کو پایا اپنے پاس تو اس نے پورا چکا دیا اس کا حساب۔

اور وہاں اٹھو گے اس حال میں کہ زبان پر رَبِّ لَعَلَّ حَسْرَتِي اَعْطَىٰ كَأَشْكُوهُ ہوگا۔ اور پھر رہو گے ابدالاً تا تک اس حال میں کہ نہ زندوں میں ہو گے نہ مردوں میں۔

ثُمَّ لَا يَمُوتُ فِيهَا وَلَا يَحْيَىٰ نَذَابٌ كِى سَخْتِ جِئْتِ بِهٖ دَسَّ كِى اور نہ موت ہی آئے گی کہ اُس سے چھٹکارا دلا دے۔ لَا يَذُوقُونَ فِيهَا الْمَوْتَ تَلَّ نہ چکھیں گے وہ اُس میں موت۔

گویا دنیا اور آخرت میں تضاد نہیں توافقی ہے! غلط سمجھا جنہوں نے انہیں ایک دوسرے سے مختلف سمجھا۔ یہ دونوں باہم دگر پیوست و ہم آغوش ہیں، ایک ہی حیاتِ انسانی کا تسلسل ان میں جاری ہے جس نے یہاں دکھا دہی وہاں بھی دیکھے گا جو یہاں اعلیٰ رہا وہ وہاں اعلیٰ ہی نہیں بلکہ اَصْلٌ سَيِّئًا ہوگا۔

وَمَنْ كَانَ فِي هٰذِهِ اَعْمٰی فَهَوَّ اور جو کوئی رہا اس جہاں میں اندھاسو

لہ اسے رب کیوں اٹھایا تو نے مجھے اندھا (سورة نمل)

تہ سورة الاعلیٰ تہ سورة الدخان

فِي الْآخِرَةِ أَعْمَىٰ وَأَصْلَبٌ
 وہ پچھلے جہان میں بھی اندھا ہوگا اور بہت
 سبیلًا۔ (سورہ بنی اسرائیل)
 دُور پڑا ہوا راہ سے۔

اور تھاق سے جیسے یہاں محبوب رہا ویسے ہی 'حقیقت کبریٰ' کے شاہدے سے وہاں محروم
 رہے گا:

كَلَّا إِنَّهُمْ عَنْ رَبِّهِمْ يَوْمَئِذٍ
 کوئی نہیں! وہ اُس دن اپنے رب سے
 لَمَّحْجُوبُونَ (سورہ المطففين)
 روک دیتے جائیں گے۔

دیکھی اس حیاتِ مستعار کی غطت! اور اس "اک ذرا ہوش میں آنے" کی اہمیت
 تبھی تو وحی الہی بار بار پکارتی ہے: "لَوْ كَانُوا يَعْلَمُونَ"

قرآن حکیم بار بار پوچھتا ہے:

مَلْ يَسْتَوِي الْأَعْمَىٰ وَالْبَصِيرُ
 کب برابر ہو سکتا ہے اندھا اور
 (سورہ الانعام)
 دیکھنے والا۔

مَلْ يَسْتَوِي الَّذِينَ يَعْلَمُونَ
 کوئی برابر ہوتے ہیں سمجھ والے، اور
 وَالَّذِينَ لَا يَعْلَمُونَ (سورہ الزمر)
 بے سمجھ!!

حقیقت یہ ہے کہ اصل فرق 'علم' اور 'جہل' ہی کا تو ہے۔ بالکل صحیح کہا تھا
 جس نے کہا تھا: 'علم نیکی ہے اور جہالت بدی' انسانوں کے اس جنمِ غصیر پر نگاہ ڈالو
 جو زمین میں بس رہا ہے اور دیدہٴ بیسنا کو داکر و۔ یہ ساری جہل ہی کی تو لباط پھیلی
 ہوئی ہے! کون سے تعجب کی بات ہے اگر پیدائش سے موت تک کے وقفے ہی
 کو زندگی سمجھنے والے انسان نما حیوانوں کا یہ بجوم چھوٹی چھوٹی چیزوں پر لڑے اور
 کٹ مرے، ایک دوسرے پر جھپٹے اور غرائے۔ بالکل ٹھیک دیکھا تھا اُس صاحب
 چشمِ حقیقت بین نے جس نے انسانوں کی لبتی میں بجائے انسانوں کے کنتوں، بھیڑیوں اور

سُوءوں کو چلتے پھرتے دیکھا تھا۔ اِنْ هِيَ اِلَّا حَيَاتُنَا الدُّنْيَا کے جہل مرتب کے لطن سے حرص و لالچ، حسد و بغض، غیظ و غضب، دشمنی و عداوت کے سوا اور کیا جنم پاسکتا ہے؟ یہ جھوٹی ہسترتوں اور اُسودگیوں کی تلاش میں سرگرداں، حقیر سی آرزوؤں اور تمنائوں کے پھندوں میں گرفتار اور طویل اہل کے سراب پر دم توڑتے ہوئے انسان اسی تصور حیات کا شاہکار تو ہیں! ذرا سوچو اس جہل نے "احسن تقویم" میں تخلیق پائے ہوئے انسان کو کیسے "اَسْفَلَ سَافِلِیْنَ" بنا کر رکھ دیا ہے۔

لَقَدْ خَلَقْنَا الْاِنْسَانَ فِیْ اَحْسَنِ
تَقْوِیْمٍ ثُمَّ رَدَدْنَاهُ اَسْفَلَ
سَافِلِیْنَ۔ (سورۃ التین)

ہم نے بنایا آدمی بہترین انداز سے پڑ
پھر پھینک دیا اُس کو نیچوں سے
نیچے۔

یہ کیسی چھوٹی چھوٹی اور حقیر سی چیزوں کو پا کر خوش ہی نہیں ہو جاتا آترانے لگتا ہے اور اگر کڑ کر چلنا شروع کر دیتا ہے اور کتنی چھوٹی ٹیکالیف اور محرومیوں پر حسرت و یاس کی تصویریں کر رہ جاتا ہے!

وَ اِذَا اَنْعَمْنَا عَلٰی الْاِنْسَانِ
اَعْرَضَ وَ نَا بْجَانِبِهٖ وَاِذَا اَمْسَا
الشُّرْكَانَ یُوَسَّوْا (سورۃ بنی اسرائیل)

اور جب ہم آرام بھیجیں انسان پر تو مال
جائے اور بچائے پہلو اور جب پہنچے اُس
کو بُرائی تو رہ جائے یا یوس ہو کر۔

جہل کے یہ سارے شاہکار، تمہاری نگاہوں کے سامنے ہیں اور اُن کا شاہدہ تم

مولانا احمد علی لاہوری کا مشہور واقعہ ہے کہ جوانی کے دور میں ایک روز کشمیری بازار میں گھوم رہے تھے کہ ایک مجذوب نے اُن سے کہا کہ میں کسی انسان سے ملنا چاہتا ہوں، کیا تم چہ بتا سکتے ہو؟ مولانا فرماتے ہیں کہ اس پر میں نے کہا کہ کیا تمہیں اس بھر سے بازار میں کوئی انسان نظر نہیں آتا؟ جواباً اس مجذوب نے چاروں طرف نگاہ گھما کر کہا: کہاں ہیں انسان؟ مولانا فرماتے ہیں کہ اس پر دفعۃً خود میری کیفیت یہ ہو گئی کہ بازار میں چاروں طرف انسانوں کے بچائے گئے اور میریٹے، بندر اور خنزیر ہی نظر آنے لگے۔ یہ کیفیت بس متوثری ہی دیر قائم رہی۔ اس کے بعد پھر بازار انسانوں سے بھرا نظر آنے لگا، اور وہ مجذوب بھی نظروں سے غائب ہو گیا!

بچشم سر کر سکتے ہو لیکن علم کے پیکر کو دیکھنے کے لیے تمہیں اپنی چشم تصور کو وا کرنا ہوگا۔ ذرا اندازہ تو کرو اس ذہن کی وسعت کا جو حیاتِ دنیوی کو بس ایک سفر کا درجہ دے جس کی منزل موت کی سرحد سے آگے بہت آگے ہو۔

پرے ہے چرخِ نئی نام سے منزلِ مسلمان کی!

كُنْ فِي الدُّنْيَا كَأَنَّكَ غَوِيْبٌ أَوْ عَابِرٌ سَبِيْلٌ

جو یہاں کی جھوٹی مسرتوں اور حقیر سی لذتوں پر مالتی و لالندنیسا کی نگاہِ غلط انداز ڈالتا ہوا حیاتِ اُفروی کی ان معنوی اور حقیقی نعمتوں پر نگاہ جمائے بڑھ چلا جائے۔ مالا عین رأت ولا اذنُ سعت وما خطو علی قلب بشئ۔ یہی تو ہیں حقیقت کے شناسا، قلبِ زندہ اور دیدہ دنیا کے مالک، روحِ حیات سے ہم آغوش اور حقیقت کے جمالِ جہاں تاب کے پرستار، یہ جیتے ہیں تو مہی، کا نشان بن کر اور مرتے ہیں تو حقیقت کی نشان دہی کرتے ہوئے۔

جب وقتِ شہادت آتا ہے دل سینوں میں رقصاں ہوتے ہیں

دُنیا میں انہیں "احدی الحسنین" کے سوا کچھ نظر نہیں آتا اور موت ان کے لیے حیاتِ جاوید کا پیغام لے کر آتی ہے: بَلْ اَحْيَاءٌ عِنْدَ رَبِّهِمْ يُرَدُّوْنَ

۱۔ حدیثِ نبوی صلی اللہ علیہ وسلم: رہو دنیا میں ایسے کہ گویا تم اجنبی ہو یا راہ چلتے مسافر!

۲۔ حدیثِ نبوی صلی اللہ علیہ وسلم: مالتی و لالندنیسا، مالتی و لالندنیسا، الالکر اکب استنطل تحت شجرة

شجرِ اوح و ترکھا۔ مجھے دنیا سے کیا سروکار! دنیا میں میرا حال تو اس سوار سے زیادہ نہیں ہے جو ایک درخت کے سامنے ذرا دم لے، پھر اسے چھوڑ کر چل دے

۳۔ حدیثِ نبوی صلی اللہ علیہ وسلم: جن کو کسی آنکھ نے دیکھا، نہ کسی کان نے سنا اور نہ ان کا ادراک کسی انسان کے

قلب کو حاصل ہوا۔

۴۔ شجر کا شعر پہلا مصرع ہے: جو جن کی خاطر جیتے ہیں مرنے سے کہیں ڈرتے ہیں جگر

۵۔ هَلْ تَرَ بَصُوْنَ بِنَا اِلَّا اِحْدَى الْحُسَيْنِ (سورة التوبہ)

(کہہ دو تم کیا آئید کرو گے ہمارے حق میں مگر دو خوبیوں میں سے ایک کی)

۶۔ "بیکرہ زندہ ہیں اپنے رب کے پاس کھاتے پیتے" (سورة آل عمران)

یہ سبے کرشمہ اس حقیقت کے علم کا کہ حیاتِ انسانی ابدی ہے۔ درختوں کو پھلوں سے پہچانتے والو! کوئی اندازہ کر سکتے ہو اس شجرِ حیات کی عظمت کا جس کا تصور ذہن کی اس مسعت نگاہ کی اس بندی اور کردار کی اس پختگی کے برگ و بار لاتا ہے: **أَصْلُهُمَا ثَابِتٌ وَقَوْرٌ عَمَّا فِي السَّمَاءِ**

اور انہی یہ تو ایک ہی رُخ ہے۔ "عظمتِ حیات" کی تصویر کا دوسرا رُخ بھی باقی ہے۔ ابدیت کے رُخ کے "جاننے" والے چاہے کم ہوں۔ اُس کے ماننے "والے بہت ہیں لیکن تصویر کے اس دوسرے رُخ کو تو شاید ہی کسی نے دیکھا ہے۔

وحیِ الہی نے جہاں "حیات بعد المات" کے حقائق کو اجاگر کیا ہے، وہاں حیات قبل الولادة کی حقیقت کو بھی بالکل مخفی نہیں رکھا۔ اگرچہ یہ واقعہ ہے کہ اس کا اظہار "بطریقہ مخفی" کیا ہے؛ لیکن اس کا سبب بالکل معقول اور بادی تاہل معلوم ہو جانے والا ہے۔ کتابِ الہی "ہُدی للناس" ہے اور اس نے انسانوں کے مختلف طبقات اور گروہوں کی ضرورت کو گہری حکمت کے ساتھ پیش نظر رکھا ہے۔ "حیات بعد المات" کا علم انسانوں کی ایک عظیم اکثریت کی "حیاتِ دنیوی" کی عملی اصلاح کے لیے ناگزیر تھا۔ لہذا اس کے حقائق آسمانی جلی انداز میں روزِ روشن کی طرح کتاب کے ہر ورق پر نمایاں کر دیئے گئے۔ جبکہ حیات قبل الولادة کا علم صرف علم کی گہری پیاس رکھنے والے ذہنوں کی آسودگی کے لیے ضروری ہے۔ اور ظاہر ہے کہ "ذہنِ رسا" کے لیے "حقیقتِ مخفی" کا ادراک کیا مشکل ہے!

یہی وجہ ہے کہ تصویرِ حیات کے اس رُخ کی بس کوئی جھلک ہی کہیں کہیں دکھادی گئی ہے! وحیِ الہی نے حیاتِ دنیوی سے قبل کی ہماری کیفیت کو "آموئاتا" کے لفظ سے

۱۔ "اُس کی بڑھ مضبوط ہے اور ٹپٹے ہیں آسمان میں" (سورۃ ابراہیم)

۲۔ نہایت ہے واسطے لوگوں کے" (سورۃ بقرہ)

تعبیر کیا ہے کیا صاحبِ عظمت اور کتنا عالِ حکمت کلام ہے۔

كَيْفَ تَكْفُرُونَ بِاللَّهِ وَكُنْتُمْ
 أَمْوَانًا فَأَحْيَاكُمْ ثُمَّ يُمِيتُكُمْ
 ثُمَّ يُمِيتُكُمْ ثُمَّ إِلَيْهِ
 تُجْعَلُونَ۔ (سورہ البقرہ)

کس طرح کافر ہوتے ہو اللہ تعالیٰ
 سے حالاً کہ تم بے جان تھے پھر زندہ کیا
 تم کو، پھر بارے کام کو، پھر زندہ کرے گا
 تم کو اور پھر اسی کی طرف لوٹائے جاؤ گے۔

”أَمْوَانًا“ کے لفظ کی تفسیر جس کسی نے نَطْفَانِي الْأَصْلَابِ کے الفاظ بڑھا کر کی

اس نے تو خیر پھر بھی کم از کم ایک خالص حیاتیاتی حقیقت کی طرف تو اشارہ کر دیا۔ لیکن واقعہ
 یہ ہے کہ جس نے اُسے ”معدوم“ کے ہم معنی قرار دیا اس نے وحیِ الہی پر طبع آزمائی کرنے
 کی جرات کی ہے۔

ذرا غور کرو، حیاتِ انسانی کا یہ دور جسے ہم ”حیاتِ دنیوی“ کہتے ہیں، دو موتوں کے
 درمیان واقع ہوا ہے۔ ایک اس سے پہلے اور دوسری اس کے بعد۔ تو پہے کوئی جو بعد والی
 موت کو عدم سے تعبیر کرے، پھر کیا ستم ہے کہ پہلی موت کو عدم کہنے والے چاہے کم ہوں
 سمجھنے والے اکثر و بیشتر ہیں، واقعہ یہ ہے کہ نہ وہ موت معدوم ہونے کا نام ہے نہ کیفیتِ
 عدم کا اظہار، نہ اس پر زندگی ختم ہوگی نہ اُس سے اس کی ابتدا ہوتی تھی بلکہ جیسے بعد والی موت
 بجائے خود زندگی ہی کا ایک وقفہ ہوگی۔ اسی طرح قبل والی موت بھی زندگی ہی کا ایک دور تھی۔
 اور جس طرح آنے والی موت کے بعد حیاتِ اُخروی کو شروع ہونا ہے بالکل اسی
 طرح گزشتہ موت سے قبل بھی ایک زندگی تھی جس کا سب سے بڑا واقعہ وہ عہدِ است ہے
 جس کی خبر وحیِ الہی نے دی اور جس کی یاد فطرتِ انسانی کی گہرائیوں میں محفوظ ہے۔

وَإِذَا أَخَذَ رَبُّكَ مِن بَنِي آدَمَ
 مِنْ ظُهُورِهِمْ ذُرِّيَّتَهُمْ وَأَشْهَدَهُمْ

اور جب نکالا تیرے رُب نے بنی آدم کی
 پیٹھوں سے اُن کی اولاد کو اور اقرار

عَلَىٰ أَنفُسِهِمُ الَّتِي بَرَّيْتَهُمْ
قَالُوا بَلَىٰ شَهِدْنَا
کرایا ان سے ان کی جانوں پر کیا میں
نہیں تہا رازب ہے بولے ہاں ہے ہم
اقرار کرتے ہیں۔ (سورۃ الاعراف)

تو کون کہہ سکتا ہے کہ جب یہ میثاق لیا گیا اس وقت عہد کرنے والوں کو اپنی ہستی کا شعور نہ تھا۔ اگر ایسا ہوتا تو کیا اس عہد و میثاق کی کوئی حیثیت اور اہمیت ہو سکتی تھی جو کلام الہی کے سلسلہ استدلال کی ایک اہم کڑی ہے! یقیناً وہاں ہر انسان نے اپنی ہستی اور شخص کے شعور کے ساتھ عہد باندھا تھا۔ تو پھر حیات کیا کسی اور چیز کا نام ہے؟
اس حیاتِ اولیٰ کے اثبات پر قرآن حکیم کی وہ آیتِ کریمہ دلیلِ قطعی ہے جس میں اہل جہنم کی فریاد ان الفاظ میں نقل کی گئی ہے کہ:

رَبَّنَا اٰمَنَّا اِثْنَيْنِ وَاٰحْيَيْنَا
اِثْنَيْنِ فَاَعْرَفْنَا بِذُنُوبِنَا
فَعَمِلْنَا الْخُرُوجَ مِنْ سَبِيلٍ
اے رب! ہم نے تو موت دے چکا ہم
کو دو بار اور زندگی دے چکا ہم کو دو بار۔
اب ہم قائل ہوئے اپنے گناہوں کے پھر
اب بھی ہے نکلنے کو کوئی راہ؟ (سورۃ الغافر)

فرا 'وجود اور ہستی' کے اس تسلسل پر غور کرو، جو اس آیتِ مبارکہ کے جامِ حقیقت نما سے چھلکا پڑ رہا ہے۔

نئے بیتاب ہیں تاروں سے نکلنے کے لیے ایک ذرا چھوڑ دوئے نذر مضر اب حیات
ہم پورے شعورِ حیات کے ساتھ موجود تھے، پھر ہم پر امانتِ اولیٰ کا عمل ہو گیا اور
ہم ایک طویل عرصے کے لیے پہلی موت کی گود میں سو گئے۔ پھر احمیائے اولیٰ "ہوا اور
ہم حیاتِ دنیوی کی بساطِ ہوائے دل پر وارد ہو گئے۔ پھر امانتِ ثانیہ ہو گی اور
ہم پھر ایک بار موت کی نیند سو جائیں گے اور پھر احمیائے ثانی "کا صور چھو نکا جلتے گا اور ہم
'زندانہ جاوید' ہو جائیں گے۔

حقیقت موت

ذرا ٹھہرو! حیات کی عظمت کے ساتھ ساتھ موت کی حقیقت بھی دیکھ لو۔ یہ زندگی کا ایک وقفہ ہی نہیں، سلسلہ حیات کی ایک کڑی اور زندگی ہی کی ایک شکل ہے، بالکل نیند سے مشابہ، اب ذرا تلاوت کرو آیت کریمہ:

اللَّهُ يَتَوَفَّى الْأَنْفُسَ حِينَ
مَوْتِهَا وَالَّتِي لَمْ تَمُتْ فِي مَنَامِهَا
اللہ کھینچ لیتا ہے جانیں جب وقت ہو
ان کے مرنے کا اور جو نہیں مرے ان کو
کھینچ لیتا ہے ان کی نیند میں۔
(سورۃ الزمر)

اور گوشِ حقیقت نبیوش سے سنو نبی اکرم صلی اللہ علیہ وسلم کے الفاظ:

وَاللَّهُ لَتَسَوِّنَنَّ كَمَا تَأْمُونَ شَرًّا
لَتُبْعَثَنَّ كَمَا تَسْتَبْقِظُونَ۔
خدا کی قسم تم لازماً مراءو گے جیسے تم سو
جاتے ہو۔ پھر یقیناً اٹھالیے جاؤ گے جیسے
تم نیند سے بیدار ہوتے ہو۔
(حدیث)

اور یاد کرو آپ کی وہ دعا جو آپ کی ہر صبح کا معمول تھی:

الْحَمْدُ لِلَّهِ الَّذِي أَحْيَانِي بَعْدَمَا
أَمَاتَنِي وَالْيَوْمِ النَّشُورِ۔
تعریف ہے اللہ کی جس نے مجھے زندگی
عطا فرمائی، اس کے بعد کہ مجھ پر موت
طاری فرمادی تھی۔
(حدیث)

شاید حقیقت کی کوئی جھلک دیکھ لو!

اللہ اکبر! کیا "ظُلُمَاتٌ بَعْضُهَا فَوْقَ بَعْضٍ" کا گھپ اندھیرا طاری ہے ان

ذہنوں پر جو موت اور زندگی کو عدم اور وجود کے ہم معنی سمجھ بیٹھے ہیں!

حقائق کے اس طرح درجہ بدرجہ اور "طَبَقًا عَنْ طَبَقٍ" انکشاف کے بعد اب ذرا

محسوسات کی دنیا سے ”لب بہ بند و چشم بند و گوش بند“ ہو کر وجدان کی لامتناہی فضا میں حثیم
تخیل کو وا کرو اور ”تسلل حیاتِ انسانی“ کا مشاہدہ کرنے کی کوشش کرو۔ اگر کر پائے تو ایک
عجیب سا کیف محسوس کرو گے اور سرور وستی سے ہم کنار ہو گے اور کیا عجیب کہ تمہارے منہ
سے نکل جائے: سُبْحَانِي مَا اَعْظَمَ شَانِي! تو یہی حقیقت کا ادراک ہے! ع
لوگ آسان سمجھتے ہیں سبلاں ہونا!

حقیقتِ انسان

منصور کا یہ کہنا کہ: ”خدا ہوں میں! ایک انتہا پر۔۔۔ اور ڈارون کا یہ بولنا“
کہ: ”بوزنا ہوں میں!“ دوسری انتہا پر۔۔۔ لیکن کیا یہ معاملہ ایسا ہی غیر اہم ہے کہ
کوئی ”دوست“ اسے ہنستے ہوئے یہ کہہ کر ٹال دیں کہ: ”فکر ہر کس بقدر ہمت اوست!“
سوال یہ ہے کہ حقیقت یہ ہے یا وہ؟۔۔۔ اور اگر ان دونوں کے مابین واقع
ہوتی ہے تو کہاں؟۔۔۔ اور اگر یہ دونوں ہی باتیں درست ہیں تو کیسے؟

”ایاز قدر خود شناس! کو نعلوم کیوں ایک تختہ آمیز تہنید ہی کے مفہوم میں لے لیا گیا
ہے! کیا یہ ممکن نہیں کہ یہ بحیثیتِ انسان اپنے حقیقی مرتبہ و مقام کو پہچاننے کی مشفقانہ نصیحت

لے حضرت ایاز بیطاعی کا مشہور قول۔

تے حضرت اکبر ال آبادی کا مشہور قلم ہے،

کہا منصور نے خدا ہوں میں
ہنس کے کہنے لگے مرے اک دوست
ڈارون بولا بوزنا ہوں میں
فکر ہر کس بقدر ہمت اوست!

ہو یہ یعنی بقول اقبالؒ "اپنی خودی پہچان او غافل انسان! یا بقول بیدلؒ "اے پیارِ نیستی
از خود ہشیار باش! — اس لیے کہ یا تو یہ مانا جائے کہ محمود اور ایاز کی روائی محبت بس ایک
قصہ ہی ہے — یا پھر اس دوسرے امکان ہی کو مانتے بنے گی نہ

نہ در بازی باؤد دل داد محمود دل محمود را بازی پسندار!

سب جانتے ہیں کہ 'خدا' ناشناسی، تمام برائیوں کی جڑ اور مجلہ گناہوں اور جرائم کی
ماں ہے، لیکن بہت کم ہیں جو یہ جانتے ہوں کہ اس سب سے بڑے گناہ کی نقد منہاجو اس
دُنیا ہی میں انسان کو ملتی ہے کیا ہے!

خود فراموشی! بقول تے الفاؤ قرآنی:

وَلَا تَكُونُوا كَالَّذِينَ
سَوَّاهُ اللَّهُ فَأَسْهَمَهُمْ أَنفُسَهُمْ
أُولَئِكَ هُمُ الْفَاسِقُونَ۔

اور ان لوگوں کے مانند نہ ہو جانا
جنہوں نے اللہ کو بھلا دیا تو اللہ نے
انہیں اپنے آپ سے غافل کر دیا

سورۃ المشر: ۱۹) یہی لوگ بدکار ہیں۔

ہندسہ میں ہر دعویٰ (THEOREM) کا ایک عکس (CONVERSE) ہوتا ہے چنانچہ

اس دعویٰ حق، کا عکس بھی کسی عکاس حقیقت کی زبانی یوں ادا ہوا کہ:

مَنْ عَرَفَ نَفْسَهُ فَقَدْ
عَرَفَ رَبَّهُ۔

جس نے اپنے آپ کو پہچان لیا اُس
نے اپنے رب کو پہچان لیا۔

تو کیا واقعی عرفانِ خویش اور معرفتِ رب لازم و ملزوم ہیں اور حقیقتِ انسان، اور
ذاتِ ربانی میں اتنا گہرا اور قریبی تعلق ہے؟

ان مسائل کے حل کے ضمن میں اگر انسان صرف حواس ظاہری سے حاصل شدہ
معلومات اور محض اُن ہی پر مبنی استدلال پر دار و مدار رکھے تو جواب اس کے سوا اور کیا ہو
سکتا ہے کہ انسان بھی بس ایک حیوان ہے — دوسرے حیوانات کے مقابلے

میں ذرا ترقی یافتہ حیوان! — البتہ وجدان کی وادیوں میں پرواز کی جائے جیسے عظیم شعراء نے کی تو حقیقت کچھ اور نظر آتی ہے۔ اور مسئلے کا پورا تشفی بخش حل تو وحی آسانی کی دستگیری کے بغیر ممکن ہی نہیں!

ایک واقف و عارف بزرگ کے سامنے شکوہ کیا گیا: "حضرت! اب تو 'انانیت' کا دور دورہ ہے اور ہر شخص اس مہلک مرض میں گرفتار ہو چکا ہے! — اس پر انہوں نے فرمایا: 'جانی! واقعہ تو یہ ہے کہ 'انانیت' کا دور بھی گزر چکا، اب تو زوی 'نمانیت' ہی نمانیت رہ گئی ہے! —"

اس میں ہرگز کسی شک و شبہ کی گنجائش نہیں ہے کہ دورِ حاضر کا سب سے بڑا المیہ یہی ہے کہ آج کا انسان اپنے آپ کو محض ایک حیوان تصور کرتا ہے۔ انسانوں کی عظیم اکثریت تو اپنی عظمت سے بالکل بے خبر اور اپنی حقیقت سے قطعی طور پر لاعلم، محض اپنی مادی ضرورتوں اور حیوانی تقاضوں کی تسکین و تکمیل کے لیے دوڑ دھوپ میں مصروف و مشغول ہے ہی — اصحابِ دانش و پیش کی واضح اکثریت بھی کائنات کی اصل مادی مان کر — اور مادہ کو حقیقی قرار دے کر 'واقعیت پسندی' (REALISM) کی جانب رخ کیے ہوتے ہے — حتیٰ کہ جنہیں اس سطح سے ذرا بلند ہونے کی توفیق ملی ہے وہ بھی ذہن (MIND) اور رُوح (SOUL) کی 'عینیت' یا 'ثنویت' کی بحث میں الجھ کر رہ گئے ہیں!

اور آج کا انسان جس ذہنی و فکری ژولیدگی اور اخلاقی و عملی بستی کا شکار ہو چکا ہے اُس سے نجات کی واحد راہ اپنی عظمت کی 'باز یافت' اور اپنے مقام و مرتبہ سے دوبارہ کما حقہ، آگاہی کے سوا اور کچھ نہیں! — گویا "علاج اس کا وہی آپ نشاط انجیز ہے ساقی!"

لے 'نمانیت' - نان سے یعنی روٹی - یا با الفاظ دیگر روٹی، کپڑا، اور مکان! — یہ الفاظ میں سولا سہیلان ندوی کے بروایت ڈاکٹر سید اہلم زیدی (قومی ادارہ امراض قلب - کراچی)

یعنی بقول اقبال — ”اپنی خودی پہچان او غافل انسان! — اور بالفاظِ بیدل، ”اے بہانستی
از قدرِ خودِ تیار باش!“

حقیقت یہ ہے کہ انسان ایک ’مُرْتَب‘ وجود کا حامل ہے — بقول سعدی:

”آدمی زادہ طرفِ معجز است از فرشتہ سرشستہ و ز حیوان!“

اس کا ایک جزو ’أَحْسَنُ تَقْوِيمٍ‘ کا مظہر اتم ہے تو دوسرا ”أَسْفَلَ سَافِلِينَ“

کا مصداقِ کامل!

ایک کا تعلق ’عالمِ امر‘ سے ہے تو دوسرے کا ’عالمِ خالق‘ سے!

ایک خاکی ہے تو دوسرا نورانی!

ایک — ”دنیٰ بطبع‘ ہے اور بہتر اور بہر وقت پستی کی جانب مائل تو دوسرا

”قدسی الاصل“ اور ہمیشہ رفعت پر نظر رکھنے والا!

ایک حیوانات کی صف میں ہے — اور اُن میں سے بھی بہت سوں کے مقابلے

میں مختلف اعتبارات سے ہیچ و کتر اور ضعیف و ناتواں تو دوسرا ملائکہ کا ہم پلہ ہے بلکہ مقام اور

مرتب میں اُن سے بھی کہیں اعلیٰ و افضل — حتیٰ کہ اُن کا مجھ دو مخدوم!!

ایک عبارت ہے اُس کے ’وجودِ حیوانی‘ سے — تو دوسرا مظہر ہے اُس

’رُوحِ ربّانی‘ کا جو اُس میں چھوٹکی گئی اور جس کی بنیاد پر وہ سجودِ ملائکہ قرار پایا، لہٰذا اُسے

۱۔ سورۃ البقرہ آیات ۴، ۵، (ترجمہ) ”یعینا ہم نے پیدا کیا انسان کو بہترین ساخت پر پھر لڑا دیا اُسے نیچے والوں
میں سب سے نیچے“

۲۔ اَلَا لَہُ الْخَلْقِ وَالْاَمْرِ (سورۃ الاعراف: ۵۴)

۳۔ خاکی و ذری نہاد، بندۂ مولا صفات ہر دو جہاں سے خفی اُس کا دل بے نیاز (اقبال)

۴۔ ”قدسی الاصل ہے رفعت پر نظر رکھتی ہے“

(LIFE) ترانسان کے وجود حیوانی کا جزو لاینفک ہے۔ اور رُوح انسانی اپنا جُزگُ اور متعل بالذات وجود رکھتے ہوئے اُس وجود حیوانی کے ساتھ "اتصالے بے تکلیف بے قیاس" کے رشتے میں منسلک ہے۔ رُوح کے وجود حیوانی کے ساتھ اس اتصال کے ضمن میں کہاں اور کیسے کے سوالات ویسے ہی لائیکل ہیں جیسے خود یہ سوال کہ جان اور جسم کا تعلق کس نوعیت کا ہے اور کس عضو سے متعلق ہے۔ اگرچہ بہت خوب کہا ہے کسی کہنے والے نے کہ:

جان نہاں در جسم آدور جان نہاں اسے نہاں اندر نہاں اسے جانِ جاں !!

مزید برآں۔۔۔ انسان کے یہ دونوں وجود 'وانا' و 'بنا' ہیں۔ اس کی آنکھیں صرف ظاہری یا حیوانی دیکھنا دیکھتی ہیں۔۔۔ اور کان صرف ظاہری یا حیوانی سننا سنتے ہیں اور یہ دونوں جو اس ظاہری اپنی حاصل کردہ معلومات (SENSE DATA) کو عقل حیوانی یعنی دماغ (BRAIN) کے حوالے کر دیتے ہیں جو اُن سے نتائج اخذ کرتا ہے جبکہ رُوح انسانی بھی نہ صرف دیکھتی اور سنتی ہے۔۔۔ اور اس کا یہ دیکھنا اور سننا ظاہری آنکھوں اور کانوں سے بالکل آزاد ہے۔۔۔ بلکہ عقل اور تعلق بھی کرتی ہے جس کا کوئی تعلق عقل حیوانی یا دماغ سے نہیں ہے۔۔۔ رُوح کے آلہ بصارت و سماعت اور عقل و تعلق کا نام اصطلاح قرآنی میں 'قلب' ہے لہذا آیت قرآنی:

لَمَّا قَلْبُوبٌ لَّا يَفْقَهُوْنَ اُنْ كے دل میں لیکن ان سے

لے "اتصالے بے تکلیف بے قیاس" بہت رب الناس را با جان تاس" رومی

دم ہیت بہ پیام است! شنیدی شنیدی!

در خاک تو یک جلوة عام است! ندیدی!!

انبال

دیدن دگر آموز! شنیدن دگر آموز!!

بِمَا وَلَّهُمْ أَعْيُنٌ لَّا يُبْصِرُونَ بِهَا وَلَهُمْ أَذَانٌ لَّا يَسْمَعُونَ بِهَا أُولَٰئِكَ كَالْأَنْعَامِ بَلَّغْنَا هُمُضَلًّا. (سورة الاعراف: ۱۷۹)

سوتے نہیں، اور ان کی آنکھیں ہیں پر ان سے دیکھتے نہیں، اور ان کے کان ہیں مگر ان سے سنتے نہیں! یہ چوپایوں کے مانند ہیں بلکہ ان سے بھی گئے گزرے!

تو کیا انہوں نے زمین میں سفر نہیں کیا۔ سہرا اگر ان کے دل (بیدار) ہوتے تو ان سے سوچ بچار کہتے یا ان کے کان ہوتے جن سے سنتے، اس لیے کہ راسل میں آنکھیں اندھی نہیں ہوتیں بلکہ وہ دل اندھے ہو جاتے ہیں جو سینوں میں ہوتے ہیں!

فَأَقْصَرَ سُبُوْرًا ۚ فَاَلْقَوْا فِي الْأَرْضِ فَتَكُوْنُ لَهُمْ قُلُوْبٌ يَعْقِلُوْنَ بِهَا أَوْ أَذَانٌ يَّسْمَعُوْنَ بِهَا ۗ فَتَأْتِيهَا لَاتَعْمَى الْأَبْصَارُ وَلَكِنْ تَعْمَى الْقُلُوْبُ الَّتِي فِي الصُّدُوْرِ (سورة الحج: ۴۶)

یہی نہیں بلکہ حسی حلی اور حسی حنفی کے اشارات سے تو معلوم ہوتا ہے کہ 'قلب' روح انسانی کے لیے صرف ذریعہ سماعت و بصارت اور آواز نقل و تفہم ہی نہیں، اس کا ممکن بھی ہے اور اس کی مثال قندیل کے اس شیشے کی سی ہے جس کے اندر کوئی شمع روشن ہو۔ چنانچہ اگر روح انسانی کو اس چراغ سے تشبیہ دی جائے جس میں نور خداوندی جلوہ نکلے ہے تو قلب مصطفیٰ و محبتی کی مثال اس صاف و شفاف شیشے کی ہے جو روح کے انوار سے اس طرح جھلکا اٹھتا ہے کہ انسان کا پورا وجود حیوانی بھی انوار الہیہ سے منور ہو جاتا ہے۔ چنانچہ یہی مفہوم ہے اس عظیم تشبیہ کا جو سورہ نور میں وارد ہوتی ہے:

اللَّهُ نُورُ السَّمَوَاتِ وَالْأَرْضِ ۗ
 مَثَلُ نُورِهِ كَمِثْقَاةٍ
 فِيهَا مِصْبَاحٌ مِّنَ الْمِصْبَاحِ
 فِي زُجَاجَةٍ الزُّجَاجَةُ
 كَأَنَّهَا كَوْكَبٌ دُرِّيٌّ ۗ

اللہ ہی آسمانوں اور زمین کا نور
 ہے۔ اس کے نور کی مثال
 (قلبِ مومن میں) یوں ہے جیسے
 ایک طاق ہو جس میں ایک دیا ہو
 وہ دیا ایک شیشے میں ہو (اور)
 وہ شیشہ ایسے ہو جیسے ایک چمکتا ستارا!

(سورۃ النور: ۳۵)

(اس آیت مبارکہ کے ضمن میں بالکل صحیح ہے وہ رائے جو اکثر متقدمین نے دی ہے
 کہ مَثَلُ نُورِهِ کے بعد "فی قلب المؤمن" کے الفاظ مقدر و مخذوف ہیں!)
 اس کے برعکس اگر شیشہ قلب فسق و فجور کی کثرت، خواہشات کی پرستش اور شہوات
 کے اتباع کے باعث داغدار اور مکدر ہو جاتا ہے تو رُوح کے الوار کے انسان کے
 وجود حیوانی میں سرایت کرنے میں رکاوٹ پیدا ہو جاتی ہے اور اس کیفیت میں اضافہ
 ہوتا چلا جاتا ہے اس طور سے جس کی وضاحت وحیِ منجی یعنی اس حدیث نبوی (صلی اللہ
 علیہ وسلم) میں ملتی ہے:

ان المؤمن اذا اذنب كانت
 نكتة سوداء في قلبه
 فان تاب واستغفر
 صقل قلبه وان
 زاد زادت حتى تعلق
 قلبه فذالكم الزان

مومن جب کوئی گناہ کرتا ہے تو
 اس کے دل پر ایک سیاہ داغ پڑ
 جاتا ہے۔ پھر اگر توبہ و استغفار کرتا ہے
 تو دل صاف ہو جاتا ہے اور اگر او
 گناہ کرتا ہے تو دل کی سیاہی بھی بڑھتی
 چلی جاتی ہے یہاں تک کہ پورے

الذی ذکر اللہ تعالیٰ دل پر چھا جاتی ہے چنانچہ یہی ہے
 "کَلَّا بَلْ رَانَ عَلَىٰ قُلُوبِهِمْ مَا كَانُوا يَكْسِبُونَ" (سورۃ المطففین: ۱۴) "نہیں بلکہ زنگ لگ گیا ہے اُن کے دلوں پر ان کے اعمال کے سبب سے!"

اور اس عمل (PHENOMENON) کی یہی وہ منطقی انتہا ہے جسے وحیِ علیٰ میں ختمِ قلوب اور طبعِ قلوب سے تعبیر فرمایا گیا۔

اللہ نے مہر کر دی ہے ان کے دلوں پر اور ان کے کانوں پر۔ اور ان کی آنکھوں پر پردہ ہے۔ اور ان کے لیے بہت بڑی سزا ہے۔

نَحْمَهُ اللَّهُ عَلَىٰ قُلُوبِهِمْ وَعَلَىٰ سَمْعِهِمْ وَعَلَىٰ أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ (سورۃ البقرہ: ۷)

یہی ہیں وہ لوگ جن کے دلوں، کانوں اور آنکھوں پر اللہ نے مہر لگا دی ہے اور وہی ہیں سحائق و معارف سے، غافل و بے خبر!

أُولَٰئِكَ الَّذِينَ طَبَعَ اللَّهُ عَلَىٰ قُلُوبِهِمْ وَسَمِعِهِمْ وَأَبْصَارِهِمْ وَأُولَٰئِكَ هُمُ الْعُقُلُونَ (سورۃ امل: ۱۰۸)

اور یہی وہ کیفیت ہے جسے قرآن انسان کی رُوحانی موت سے تعبیر فرماتا ہے اس لیے کہ اس حال میں انسان کے وجودِ حیوانی کا اُس رُوحِ ربانی سے تعلق بالکل منقطع ہو جاتا ہے جس نے اُسے شرفِ انسانیت عطا فرمایا تھا۔ اور اُس کا نہاں خانہ قلب رُوح کی قبر کی صورت اختیار کر لیتا ہے۔ نتیجتاً انسان کی صورت میں ایک دو ٹانگوں پر چلنے والا حیوان باقی رہ جاتا ہے جو حقیقتِ انسان کے اعتبار سے ایک چلتے پھرتے مقبرے اور متحرک تعزلیے کے سوا اور کچھ نہیں ہوتا۔ اُولَٰئِكَ كَالْأَنْعَامِ بَلْ هُمْ أَضَلُّ ۖ

چنانچہ ایسے ہی حقیقت کے اعتبار سے مُردہ اور ظاہری اعتبار سے زندہ انسانوں کا ذکر ہمان آیات قرآنیہ میں:

إِنَّكَ لَا تَسْمِعُ الْمَوْتَىٰ - (لے نبیؐ) آپ نہیں سنا سکتے ان

(سورۃ النمل: ۸۰) مُردوں کو!

فَإِنَّكَ لَا تَسْمِعُ الْمَوْتَىٰ
وَلَا تَسْمِعُ الضَّرَّاءَ الدُّعَاءَ - (تو اسے نبیؐ) آپ نہ ان مُردوں
کو سنا سکتے ہیں اور نہ ان بہروں تک

(سورۃ الروم: ۵۲) اپنی دعوت پہنچا سکتے ہیں!

جنہیں بعض لوگ غواہ مخواہ گھسیٹ لے جاتے ہیں 'سماع موتی' کے ایک اختلافی مسئلے پر بحث مباحثے میں!

الغرض! جب تک کوئی شخص انسانی شخصیت کے ان دو متضاد اجزائے ترکیبی کو نہ جان لے وہ دین و مذہب کے لطیف تر حقائق اور وحی آسمانی میں وارد شدہ معارف و حکم کا کما حقہ ادراک نہ کر سکے گا۔ اور بایں محرومی و تہی دستی اگر مقام دعوت پر فائز ہو جائے گا تو اس کی تمام تر گفتگو احکام شریعت اور نظام اسلام کے بارے میں ہوگی جتنا بق ایمانی کا تذکرہ ہوگا بھی تو بس سرسری سا۔ اور اگر شارح و مفسر قرآن بن بیٹھے گا تو لغت و نحو کے اشکالات، معنی و بیان کے لطائف اور فصاحت و بلاغت کے نوادرات سے تو خوب بحث کرے گا لیکن فلسفہ و حکمت دین کے لطیف و غامض نکات اُس کی نگاہ سے اوجھل رہ جائیں گے اور حقائق و معارف ایمانی کے اعتبار سے اہم ترین مقامات سے وہ ایسے گزر جائے گا جیسے وہاں کوئی لائق توقیر بات ہے ہی نہیں!

فَاعْتَبِرُوا يَا أُولِيَ الْأَبْصَارِ!!

صدر مؤسس مرکزی انجمنِ تقدم القرآن اور امیر عظیم اسلامی

ڈاکٹر اسرار احمد

کے علمی و فکری اور دعوتی و تحریری کاوشوں کا بیچوڑ
۲۸۰ صفحات پر مشتمل ایک اہم علمی دستاویز جس میں علی غلو کی نشاندہی بھی موجود ہے

دعوت رجوع الی القرآن کا منظر و پس منظر

ضرور مطالعہ کیجئے۔ دوسروں تک پہنچائیے

■ سفید کاغذ ■ عمدہ کتابت ■ دیدہ زیب طباعت

حدیثِ قدسی

”الصَّوْمُ لِي وَاَنَا أُجْزَى بِهِ“

میں مضمون

حکمتِ دین کے بیش بہا خزانے

کے حصول

اور ”اپنی خودی پہچان، او غافل انسان!“ کے مصداق

عظمتِ انسان

سے واقفیت کے لیے

ڈاکٹر اسرار احمد

کی ”بقامت کہترو لے بقیمت بہتر“ تحریر

عظمتِ صوم

کا مطالعہ فرمائیں

نائبہ کریمہ: مکتبہ خدام القرآن لاہور

36- کے ماڈل ٹاؤن لاہور فون: 3-5869501

مرکزی انجمن خدام القرآن لاہور

کے قیام کا مقصد

منبع ایمان — اور — سرخسٹیہ لفظین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تاکرانتی کے فیہ عناصر میں تجدید ایمان کی ایک عمومی تحریک برپا ہو جائے
اور اس طرح

اسلام کی نشاۃ ثانیہ — اور — غلبہ دین حق کے دور ثانی

کی راہ ہموار ہو کے

وَمَا النَّصْرُ إِلَّا مِنْ عِنْدِ اللَّهِ